



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 27.03.2026

പ്രധാനവാർത്തകൾ

1. രാജ്യത്ത് എൽ പി ജി വിതരണത്തിൽ യാതൊരു തടസ്സവുമില്ലെന്ന് കേന്ദ്ര സർക്കാർ. 74 ദിവസത്തെ മൊത്തം കരുതൽ ശേഖരമുണ്ടെന്നും പെട്രോളിയം - പ്രകൃതിവാതക മന്ത്രാലയം.
2. രാജ്യത്ത് ലോക്ക്ഡൗൺ പ്രഖ്യാപിക്കുമെന്ന അഭ്യൂഹങ്ങൾ പൂർണ്ണമായും തെറ്റാണെന്നും അത്തരമൊരു നിർദ്ദേശം സർക്കാരിന്റെ പരിഗണനയിലില്ലെന്നും കേന്ദ്ര സർക്കാർ.
3. സംസ്ഥാനത്ത് നിയമസഭാ തിരഞ്ഞെടുപ്പിനുള്ള വോട്ടെടുപ്പിന് ഇനി 13 ദിവസം. കേന്ദ്ര - സംസ്ഥാന നേതാക്കളെ എത്തിച്ച് പ്രാചരണം ഊർജ്ജിതമാക്കാൻ മുന്നണികൾ.
4. ജനാധിപത്യ പ്രക്രിയയിൽ കൂടുതൽ യുവ പങ്കാളിത്തം ലക്ഷ്യമിട്ടുള്ള - എൻറെ വോട്ട്, എൻറെ ശക്തി ക്യാമ്പെയിന് നാളെ തിരുവനന്തപുരത്ത് തുടക്കമാകും.
5. സംസ്ഥാനത്ത് പകൽ ചൂട് ഉയരുന്നു. പൊതുജനങ്ങൾ ജാഗ്രത പാലിക്കണമെന്ന് ദുരന്ത നിവാരണ അതോറിറ്റി.
6. ഐ പി എൽ 19-000 സീസണിന് നാളെ ബെംഗളൂരുവിൽ തുടക്കമാകും.



എൽ പി ജി വിതരണം

രാജ്യത്തെ പെട്രോളിയം, എൽപിജി വിതരണ സംവിധാനം പൂർണ്ണമായും സുരക്ഷിതവും നിയന്ത്രണവിധേയവുമാണെന്ന് കേന്ദ്രസർക്കാർ വ്യക്തമാക്കി. രാജ്യത്ത് 74 ദിവസത്തെ മൊത്തം കരുതൽ ശേഖരമുണ്ട്. ക്രൂഡ് ഓയിൽ, ഉൽപ്പന്ന ശേഖരം, തന്ത്രപരമായ സംഭരണം എന്നിവയുൾപ്പെടെ 60 ദിവസത്തേക്കുള്ള ശേഖരം സജ്ജമാണ്. ചില്ലറവിൽപ്പന കേന്ദ്രങ്ങളിൽ ആവശ്യത്തിന് ഇന്ധനം ഉണ്ടെന്നും രാജ്യത്ത് എവിടെയും പെട്രോൾ, ഡീസൽ, എൽപിജി ക്ഷാമമില്ലെന്നും പെട്രോളിയം, പ്രകൃതിവാതക മന്ത്രാലയം അറിയിച്ചു.

~ ~ ~ ~ ~

പി.എം - മുഖ്യമന്ത്രി - ചർച്ച

പശ്ചിമേഷ്യൻ സംഘർഷവുമായി ബന്ധപ്പെട്ട് പ്രധാനമന്ത്രി നരേന്ദ്ര മോദി മുഖ്യമന്ത്രിമാരുമായി ഇന്ന് ചർച്ച നടത്തും . വീഡിയോ കോൺഫറൻസിംഗിലൂടെയാണ് യോഗം. സംസ്ഥാനങ്ങളുമായി ചേർന്ന് സ്വീകരിക്കേണ്ട നടപടികളെ കുറിച്ച് ചർച്ച ചെയ്യും. മാതൃകാ പെരുമാറ്റം നിലനിർത്തുന്നതിനാൽ തിരഞ്ഞെടുപ്പ് നടക്കുന്ന സംസ്ഥാനങ്ങളിലെ മുഖ്യമന്ത്രിമാർ യോഗത്തിൽ പങ്കെടുക്കില്ല.

~ ~ ~ ~ ~

എസ്.ജയശങ്കർ - G7 FMM

ഐക്യരാഷ്ട്രസഭ സുരക്ഷാ കൗൺസിലിൽ പരിഷ്കാരങ്ങൾ അനിവാര്യമാണെന്ന് വിദേശകാര്യ മന്ത്രി എസ്. ജയശങ്കർ. ഫ്രാൻസിൽ നടക്കുന്ന ജി-7 വിദേശകാര്യ മന്ത്രിമാരുടെ യോഗത്തിൽ സംസാരിക്കുകയിരിരുന്നു അദ്ദേഹം. സുരക്ഷാ കൗൺസിലിന്റെ സമാധാന പരിപാലന പ്രവർത്തനങ്ങൾ കാര്യക്ഷമമാക്കുന്നതിനുള്ള നടപടികൾ അടിയന്തരമായി

പരിഗണിക്കേണ്ട വിഷയമാണെന്നും ശ്രീ എസ്. ജയശങ്കർ വ്യക്തമാക്കി.

കേന്ദ്രമന്ത്രി ഹർദ്ദീപ് സിങ് പുരി

രാജ്യത്ത് ലോക്ക്ഡൗൺ പ്രഖ്യാപിക്കുമെന്ന അഭ്യൂഹങ്ങൾ പൂർണ്ണമായും തെറ്റാണെന്നും, അത്തരമൊരു നിർദ്ദേശം സർക്കാരിന്റെ പരിഗണനയിലില്ലെന്നും കേന്ദ്ര പെട്രോളിയം, പ്രകൃതിവാതക മന്ത്രി ഹർദ്ദീപ് സിങ് പുരി. ആഗോള സ്ഥിതിഗതി അസ്ഥിരമായി തുടരുന്നതിനാൽ സംഭവവികാസങ്ങൾ സർക്കാർ തത്സമയം സൂക്ഷ്മമായി നിരീക്ഷിച്ചുവരികയാണ്. ഇന്ധനം, ഊർജ്ജം, മറ്റ് അവശ്യ വസ്തുക്കൾ എന്നിവയുടെ തടസ്സമില്ലാത്ത ലഭ്യത ഉറപ്പാക്കാൻ എല്ലാ നടപടികളും സ്വീകരിച്ചിട്ടുണ്ടെന്നും അദ്ദേഹം അറിയിച്ചു.

തിരഞ്ഞെടുപ്പ് - കേരളം

സംസ്ഥാനത്ത് നിയമസഭാ തിരഞ്ഞെടുപ്പിനുള്ള വോട്ടെടുപ്പിന് ഇനി 13 ദിവസം മാത്രം. മത്സര ചിത്രം തെളിഞ്ഞതോടെ പരസ്യപ്രചാരണത്തിൽ ശ്രദ്ധകേന്ദ്രീകരിക്കുകയാണ് സ്ഥാനാർത്ഥികൾ. സമ്മതിദായകരെ നേരിൽ കണ്ടും തിരഞ്ഞെടുപ്പ് കൺവെൻഷനുകളിൽ പങ്കെടുത്തും പ്രചാരണ രംഗം ചൂടുപിടിക്കുകയാണ്. സമൂഹമാധ്യമങ്ങളിലും പ്രചാരണം സജീവമാണ്. 16 -ാം നിയമസഭയിലേക്ക് അടുത്തമാസം 9 ന് നടക്കുന്ന തിരഞ്ഞെടുപ്പിൽ 140 മണ്ഡലങ്ങളിലായി 890 സ്ഥാനാർത്ഥികളാണ് ജനവിധി തേടുന്നത്. വോട്ടെണ്ണൽ മെയ് നാലിന് നടക്കും.

തിരഞ്ഞെടുപ്പ് - പ്രചാരണം

തിരഞ്ഞെടുപ്പ് പ്രചാരണത്തിൽ കേന്ദ്ര - സംസ്ഥാന നേതാക്കളെ എത്തിച്ച് മുന്നേറുകയാണ് വിവിധ മുന്നണികൾ. എൻ ഡി എയുടെ പ്രചാരണത്തിനായി പ്രധാനമന്ത്രിയും ബിജെപി മുതിർന്ന

നേതാവുമായ നരേന്ദ്ര മോദി ഞായറാഴ്ച തൃശ്ശൂരും പാലക്കാടും പ്രചാരണത്തിനെത്തും. പ്രചാരണത്തിനായി അദ്ദേഹം അടുത്ത മാസം നാലിന് കോട്ടയത്തും തിരുവനന്തപുരത്തും എത്തുന്നുണ്ട്. മുൻ കേന്ദ്രമന്ത്രി സ്റ്റുതി ഇറാനിയും നാളെ കഴക്കൂട്ടത്ത് പ്രചാരണത്തിനായി എത്തും. മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ ഇന്ന് തൃശ്ശൂരിൽ എൽ ഡി എഫ് പ്രചാരണ പരിപാടികളിൽ പങ്കെടുക്കുന്നു. കോൺഗ്രസിന്റെ മുതിർന്ന നേതാക്കളും വരും ദിവസങ്ങൾ യുഡിഎഫ് പ്രചാരണത്തിനായി സംസ്ഥാനത്ത് എത്തും.

~ ~ ~ ~ ~
തിരഞ്ഞെടുപ്പ് - തിരുവനന്തപുരം (ഇൻട്രോ)

തിരുവനന്തപുരം ജില്ലയിൽ നിയമസഭാ തിരഞ്ഞെടുപ്പ് പ്രചാരണത്തിന് ചുടേറി. 105 സ്ഥാനാർത്ഥികളാണ് ജില്ലയിൽ ജനവിധി തേടുന്നത്. കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയാക്കോട്... (വോയ്സ്)

~ ~ ~ ~ ~
എൻറെ വോട്ട്, എൻറെ ശക്തി (ഇൻട്രോ)

ജനാധിപത്യ പ്രക്രിയയിൽ യുവാക്കളെ കൂടുതൽ പങ്കാളികളാക്കുന്നതിനുള്ള നടപടികളുമായി തെരഞ്ഞെടുപ്പു കമ്മീഷൻ മുന്നോട്ടു പോകുകയാണ്. ഇതിന്റെ ഭാഗമായി എൻറെ വോട്ട് എൻറെ ശക്തി - ക്യാമ്പെയിന് ഹൈക്കോടതി ജഡ്ജി ജസ്റ്റിസ് എ.കെ.ജയശങ്കരൻ നമ്പ്യാർ നാളെ തിരുവനന്തപുരം മാനവീയം വീഥിയിൽ തുടക്കം കുറിക്കും. കൂടുതൽ വിവരങ്ങളുമായി ആകാശവാണി ലേഖകൻ സ്തിതി എം പള്ളുരുത്തി... (വോയ്സ്)

~ ~ ~ ~ ~

തുടങ്ങിയവരും ജാഗ്രത പുലർത്തേണ്ടതാണ്. നിർമാണത്തൊഴിലാളികൾ, കർഷകത്തൊഴിലാളികൾ, വഴിയോരക്കച്ചവടക്കാർ, മറ്റേതെങ്കിലും കാഠിന്യമുള്ള ജോലികളിൽ ഏർപ്പെടുന്നവർ എന്നിവർ ജോലി സമയം ക്രമീകരിക്കണമെന്നും നിർദ്ദേശമുണ്ട്. മാർക്കറ്റുകൾ, മാലിന്യശേഖരണ-നിക്ഷേപ കേന്ദ്രങ്ങൾ എന്നിവിടങ്ങളിൽ തീപിടുത്ത സാധ്യത കൂടുതലായതിനാൽ ഫയർ ഓഡിറ്റ്, സുരക്ഷാ മുൻകരുതൽ തുടങ്ങിയവ ഉറപ്പാക്കണം. ന്യൂസ് ഡെസ്ക് ആകാശവാണി.

~ ~ ~ ~ ~

ശുഭാംശു ശുക്ല - തിരുവനന്തപുരം

അന്താരാഷ്ട്ര ബഹിരാകാശ നിലയത്തിൽ എത്തിയ ആദ്യ ഇന്ത്യക്കാരനെന്ന ചരിത്രം സൃഷ്ടിച്ച ബഹിരാകാശയാത്രികൻ ശുഭാംശു ശുക്ല നാളെ തിരുവനന്തപുരത്ത് എത്തും. ഗവർണ്ണർ രാജേന്ദ്ര് വിശ്വനാഥ് ആർലേക്കറുടെ അതിഥിയായിയാണ് അദ്ദേഹം ലോക് ഭവനിൽ എത്തുന്നത്. തൈക്കാട് ഗവൺമെന്റ് മോഡൽ സ്കൂൾ സന്ദർശിക്കുന്ന ശ്രീ ശുഭാംശു ശുക്ല വിദ്യാർത്ഥികളുമായി സംവദിക്കും.

~ ~ ~ ~ ~

മലക്കുടമഹോത്സവം - കൊല്ലം ഇൻട്രോ

ദക്ഷിണഭാരതത്തിലെ ഏക ദുര്യോധനക്ഷേത്രമായ കൊല്ലം പോരുവഴി പെരുവിരുത്തി മലനടയിലെ മലക്കുടമഹോത്സവം ഇന്ന് സന്ധ്യയ്ക്ക് നടക്കും.

കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധ നീരജ് ലാൽ... (വോയിസ്)

~ ~ ~ ~ ~

ലോക നാടക ദിനം

ഇന്ന് ലോക നാടക ദിനം. "നാടകവും സമാധാന സംസ്കാരവും" എന്നതാണ് ഇത്തവണത്തെ പ്രമേയം. ദിനാചരണ

ത്തോടനുബന്ധിച്ച് കണ്ണൂർ കരിവെള്ളൂരിൽ ഇന്ന്
വൈകിട്ട് നാടകക്കാരൻ എന്ന സംവാദം സംഘടിപ്പിക്കും.

~~~~~

ഓഹരി, സ്വർണ്ണം

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 1,219
പോയിന്റ് താഴ്ന്ന് 74,065 ലും, നിഫ്റ്റി 352 പോയിന്റ് കുറഞ്ഞു
22,951 ലും വ്യാപാരം തുടരുന്നു. സ്വർണ്ണ വില കൂടി. പവൻ 120 രൂപ
വർദ്ധിച്ച് ഒരു ലക്ഷത്തി 6,120 രൂപയും ഗ്രാമിന് 13,265 രൂപയുമാണ്
ഇന്നത്തെ വില .

~~~~~

~~~~~

~~~~~

RNU TVPM